


கொல்ல சதியாம்!

பொதுபல சேனாவின் பொதுச்செயலாளர் கலகொட அத்தே ஞானசார தேரரை படுகொலை செய்வதற்கு முயற்சிப்பதாக, குற்றத்தடுப்புப் பிரிவு, கொழும்பு பிரதான நீதவான் நீதிமன்றத்துக்கு, நேற்று அறிக்கையிட்டது.

சிறைச்சாலையில் தடுத்து வைக்கப்பட்டுள்ள குற்றவாளிகளில் சிலர், ஞானசாரதேரரை படுகொலை செய்துவிட்டு, நாட்டில் மதங்களுக்கு இடையிலான முரண்பாடுகளைத் தோற்றுவிப்பதற்கு முயற்சிப்பதாக, முறைப்பாடு கிடைத்துள்ளதாகவும் அதுதொடர்பில் விசாரணைகளை முன்னெடுக்கப்பட்டு வருவதாகவும் அப்பிரிவு தெரிவித்துள்ளது. (உ)



10/=

எதிர்ொலி

Ethioli

குரல் 01

அதிரவு 28

வியாழக்கிழமை ஜூன் 01 2017

ethirolimedia@gmail.com

021 300 48 48

யாழ். நூலக எரிப்பு நினைவேந்தல்

யாழ். பொது நூலக எரிப்புச் சம்பவத்தின் 36 ஆவது ஆண்டு நினைவேந்தல் இன்று அனுஷ்டிக்கப்பட்டுள்ளது. வடக்கு மாகாணசபையின் ஏற்பாட்டில் யாழ். பொது நூலக முன்றலில் நடைபெற்ற நினைவேந்தலில் மாகாணசபையின் அவைத்தலைவர் சி.வி. கே.சிவஞானம் பொதுச் சுடரினை ஏற்றிவைத்தார். நூலகம் எரிக்கப்பட்ட அதிர்ச்சியில் மரணமடைந்த வண. பிதா தேவிட் அடிகளாரின் உருவப்படத்துக்கு மாகாண சபை உறுப்பினர்கள் மலரஞ்சலி செலுத்தினர். (எ-14)



30 திமிங்கிலங்கள் கரையொதுங்கின



திருகோணமலை சம்பூர் கடற்கரையில், சுமார் 30 மேற்பட்ட திமிங்கிலங்கள் நேற்று கரையொதுங்கின.

கரையொதுங்கிய திமிங்கிலங்கள் பொதுமக்கள் மற்றும் கடற்படையினரின் உதவியுடன் ஆழ் கடலுக்குள் இன்று விடப்பட்டுள்ளன. சீரற்ற காலநிலை, காற்றின் வேகம் போன்றவற்றினால் இவை கரையொதுங்கியதாக தெரிவிக்கப்படுகிறது. (உ)

நாளை கடும் மழை

கொழும்பு, கருத்துறை, கம்பஹா, இரத்தினபுரி மற்றும் கேகாலை ஆகிய மாவட்டங்களில் நாளை தினம் கடும் மழையுடன் கூடிய வானிலை நிலவும் என காலநிலை அவதான நிலையம் அறிவித்துள்ளது. (உ)



நாட்டில் பெரும் இயற்கை அனர்த்தம் நிகழ்ந்தபோதும் எதிர்க்கட்சித் தலைவர் ஆர்.சம்பந்தன் மற்றும் தமிழ்த் தேசியக் கூட்டமைப்பினர், தங்களது கடமைகளைப் புறக்கணித்துள்ளனர் என்று, நாடாளுமன்ற உறுப்பினர் உதய கம்மன்பில குற்றஞ்சாட்டியுள்ளார். சம்பந்தன் முழு நாட்டுக்கும் எதிர்க்கட்சித் தலைவராக இருக்கின்றபோதும் பாதிக்கப்பட்ட மக்கள் தொடர்பில் கவனம் செலுத்தவில்லை. இவர்களிடம் நாங்கள் நிவாரணப்

பொருட்களைக் கோரவில்லை. அனர்த்தங்களால் பாதிக்கப்பட்டுள்ள மக்களை வந்து பார்த்திருக்கலாம். அவர்களின் துயரங்களைப் பகிர்ந்திருக்கலாம். இவர்களது நடவடிக்கைகள், இந்நாட்டின் இனவாதத் தலைவர்களாகவே அவர்கள் உள்ளனர் என்பதையே எடுத்துக்காட்டுகின்றன. இவ்வாறாகவே தொடர்ந்து செயற்படுவார்களாயின், நாட்டுக்குள் நல்லணக்கத்தை ஒருபோதும் ஏற்படுத்த முடியாது போகும்" என, உதய கம்மன்பில மேலும் குறிப்பிட்டார். (எ)

தீயில் அழிந்தது சவுக்கம் காடு



சுழிபுரம் திருவடிநிலைச் சவுக்கம் காடு இன்று நண்பகல் திடீரனத் தீப்பற்றி எரிந்தது. இதில் சுமார் 9 ஏக்கர் பரப்பளவிலான சவுக்கு மரங்கள் எரிந்து நாசமாகின.

குறித்த சவுக்கம் காட்டுப் பகுதியில் மர்மமான முறையில் நண்பகல் 12.30 மணியளவில் உருவான நெருப்பு, காற்றின் வேகத்தால் சுற்றிலும்

பரவியது. இதனால் அப்பகுதி எங்கும் பெரும் புகைமூட்டம் எழுந்தது. தீயைக் கட்டுப்படுத்த கடற்படையினரும், பொதுமக்களும் கடும் முயற்சிகளை மேற்கொண்டு, தீயைக்கட்டுப்பாட்டுக்குள் கொண்டுவந்தனர். எனினும் பெருமளவான சவுக்கு மரங்கள் எரிந்து அழிந்தன. (அ-6)

கல்விக்கு பேரிழப்பு



“நாட்டில் ஏற்பட்ட பேரிடரால் கல்வித்துறைக்கு பெரும் இழப்பு ஏற்பட்டுள்ளது.

அமைச்சர் கவலை

சப்ரகமுவ, தென் மற்றும் மேல் ஆகிய மாகாணங்களைச் சேர்ந்த 44 மாணவர்கள் உயிரிழந்துள்ளனர். 8 மாணவர்கள் காணாமல் போயுள்ளனர்” என்று, கல்வியமைச்சர் அகில விராஜ் காரியவசம் தெரிவித்தார்.

“இயற்கைப் பேரிடரால் மாணவர்கள் மட்டுமல்லாது,

ஆசிரியர்களும் பெரும் பாதிப்பை எதிர்கொண்டுள்ளனர். மூன்று மாகாணங்களிலும், 150 அதிபர், ஆசிரியர்கள் பாதிக்கப்பட்டுள்ளனர். கல்வித்துறையின் பௌதீக வளங்களும் பெரும் சேதத்தை சந்தித்துள்ளன. எனினும் சிதைந்து போன கல்வித்துறையை மீளக் கட்டியெழுப்ப துரித கதியில் நடவடிக்கை எடுக்கப்படும்” என மேலும் தெரிவித்தார். (இ)

அனர்த்தத்தில் சிதைந்த கல்வி

அண்மையில் நாட்டில் ஏற்பட்ட மழை, வெள்ளம், நிலச்சரிவால் நூற்றுக்கணக்கான மாணவர்கள் உட்பட பலர் உயிரிழந்தனர். இந்தப் பாதிப்பு காரணமாக மாணவர்கள் பலர் கல்வியைத் தொடர முடியாத பரிதாபமும் ஏற்பட்டுள்ளது. அது குறித்த புள்ளி விவரங்கள் கீழே.



44

மாணவர்கள் மரணம்

08

மாணவர்கள் மாயம்

72

பாடசாலைகளில் முகாம்

144

பாடசாலைகள் சேதம்

7,850

மாணவர்கள் நிரீக்கதி

மீண்டும் மாற்றம்!

பிரதமர் ரணில் விக்கிரமசிங்க நாடு திரும்பியதும் அமைச்சரவையில் மீண்டும் மாற்றங்கள் செய்யப்படவுள்ளதாக தகவல்கள் வெளியாகியுள்ளன. ஏற்கனவே இந்த மாதத்தில் மட்டும் இரண்டு முறை அமைச்சரவையில் மாற்றங்கள் மேற்கொள்ளப்பட்டிருந்தமை குறிப்பிடத்தக்கது. (உ-9)

வாகனம் போச்சே!



36 வடமாகாண சபை உறுப்பினர்களுக்கு “சொகுசு வாகன இறக்குமதி தீர்வை விலக்கு அனுமதிப் பத்திரம்” வைபவ ரீதியாக கடந்த ஞாயிற்றுக்

கிழமை வழங்கப்பட்டது. எனினும் வடமாகாண சபை உறுப்பினர் வைத்திய கலாநிதி ஜி.குணசீலன், வடமாகாண சுகாதார அமைச்சர் வைத்திய கலாநிதி பா.சத்தியலிங்கம் ஆகிய இருவருக்கும் இந்த வாகன அனுமதிப் பத்திரம் வழங்கப்படவில்லை எனத் தெரிய வருகின்றது. (உ-)

14 கோடி இடிதாங்கி மாயம் கொள்ளையர் கைது



கறுவாத்தோட்டம், பௌத்தாலோக மாவதையில் உள்ள கோடஸ்வரர் வீட்டில் இருந்த, 300 ஆண்டுகள் பழமையான இடிதாங்கியை

கொள்ளையடித்துச் சென்ற நால்வர் பொலிலாரால் கைது செய்யப்பட்டனர். களவாடப்பட்ட இடிதாங்கியின் பெறுமதி சுமார் 14 கோடி ரூபா என மதிப்பிடப்பட்டுள்ளது. (ஆ)

தென்மராட்சியில் சைவ அறங்காவலர் சபை

தென்மராட்சிப் பிரதேசத்தில் சைவ சமயத்தை நிலைநிறுத்தி மேம்படுத்துதலை நோக்காகக் கொண்டு 'சைவ அறங்காவலர் சபை' என்ற பெயரில் புதிய சபை உதயமாகியுள்ளது. இதற்கான ஆரம்ப நிகழ்வும், நிர்வாகத் தெரிவும் தென்மராட்சிப் பிரதேச செயலர் திருமதி தேவந்தி பாபு தலைமையில் நேற்று பிற்பகலில் இடம்பெற்றது. சைவ அறங்காவலர் சபையின் தலைவராக பேராசிரியர் க.கந்தசாமி தெரிவுசெய்யப்பட்டார். (உ-4)

சங்கானைச் சந்தை நவீனமயமாகும்



விசேட நிதி ஒதுக்கீட்டில் சங்கானைச் சந்தை நவீனமயப்படுத்தப்படவுள்ளது. இதற்கென 80 மில்லியன் ரூபா செலவில் புதிய சந்தைக் கட்டடத் தொகுதி ஒன்றினை அமைப்பதற்கு நடவடிக்கை எடுக்கப்பட்டுள்ளது. இதற்கான அடிக்கல்நாட்டுவிழா விரைவில் நடைபெறும் என அறிவிக்கப்பட்டுள்ளது. (உ-6)

காப்பெற்றுக்கு மாறுகிறது யாழ்-மானிப்பாய்-காரைநகர் வீதி



யாழ்-மானிப்பாய்-காரைநகர் வீதி அகலிக்கப்பட்டு காப்பெற் இடப்படவுள்ளது. இந்த வீதி அகலிப்புப் பணிக்கு நிதி வழங்க சீன அபிவிருத்தி வங்கி முன்வந்துள்ளதாகத் தெரியவருகின்றது.

இதற்கான ஒப்பந்த நடைமுறைகள் பூர்த்தியாகியதும் விரைவில் பணி ஆரம்பிக்கப்படும் எனத் தெரியவருகின்றது. (உ-6)



தென்னிலங்கையில் ஏற்பட்ட அனர்த்தத்தால் பாதிக்கப்பட்ட மக்களுக்கான அத்தியாவசிய உதவிப் பொருட்கள் யாழ்.செயலகத்தால் சேகரிக்கப்பட்டுள்ளன. இந்த உதவிப் பொருட்கள் பாதிக்கப்பட்ட பகுதிகளுக்குப் பொறுப்பான பிரதேச செயலகங்களுக்கு அனுப்பி வைக்கப்பட்டு பொதுமக்களுக்கு வழங்கப்படவுள்ளதாக யாழ்.மாவட்ட அரசு அதிபர் வேதநாயகன் தெரிவித்தார். (அ)

நீதி வேண்டும்!



திருகோணமலையில் பாடசாலை மாணவிகள் மூவர் மற்றும் யாழ்ப்பாணத்தில் புங்குநீவு மாணவி துஷ்பிரயோகம் செய்யப்பட்டமை தொடர்பில் நீதிகோரி மட்டக்களப்பில் இன்று வியாழக்கிழமை ஆர்ப்பாட்டமொன்று நடத்தப்பட்டது.

முற்போக்கு இளைஞர் அமைப்பால் ஒழுங்கு செய்யப்பட்டு "மௌனத்தைக் கலைப்போம்" என்ற அறைகூவலுடன் நடைபெற்ற இந்தப் போராட்டத்தில் பெருந்தொகையான மக்கள் பங்கேற்றனர். (இ-5)

அனர்த்தப் பகுதி மக்களுக்கு வேறு இடங்களில் காணி

அரசின் புதிய திட்டம்

அனர்த்தத்தால் அடிக்கடி பாதிக்கப்படும் பகுதிகளில் வசிப்பவர்களை அங்கிருந்து வெளியேற்றி, வேறு இடங்களில் அவர்களுக்குக் காணிகளை வழங்க அரசு ஆலோசித்து வருகிறது என அமைச்சர் ரவூப் ஹக்கீம் தெரிவித்துள்ளார்.

"கடந்த சில வருடங்களாக குறிப்பிட்ட சிலப்பகுதிகளே மழையால் பெரும் பாதிப்பை எதிர்கொள்கின்றன. அப்படியான இடங்களை கண்டறிந்து, அங்குள்ள மக்களை வேறு இடங்களில் குடியமர்த்துவதன் மூலம் அனர்த்த இழப்புகளைத் தவிர்க்க அரசு ஆலோசித்து வருகின்றது. அத்துடன்



அகலவத்தை, அளத்தகம, மத்துகம பிரதேசங்களுக்கு குதண்ணீர் வழங்குவதற்காக, 190 மில்லியன் டொலர் செலவில் நிர்வாகம் திட்டமொன்றும் தற்போது ஆரம்பிக்கப்பட்டுள்ளது. இதன்மூலம், 2020ஆம் ஆண்டுக்குள் சகல வீடுகளுக்கும் குழாய்மூலம் நிர்வாகம் வழங்கப்படும்" என்றும் கூறியுள்ளார். (ஆ)

"நான் இல்லாத போதும்..."



"காலநிலை தொடர்பாக ஐ.நா சபை மாநாட்டுக்குச் சென்றதாலேயே அனர்த்த காலத்தில் நான் நாட்டில் இருக்கவில்லை. எனினும் பிரதியமைச்சர் துனேஷ் கங்கந்த, சிறப்பாகவே செயற்பட்டு நானில்லாத குறை தெரியாதபடி பார்த்துக் கொண்டார்" என, அனர்த்த முகாமைத்துவ அமைச்சர் அநுர பிரியதர்ஷன யாப்பா தெரிவித்துள்ளார். (அ)

முழுமையான விபரம் வெள்ளி வெளியாகும்

"நாட்டில் கடந்த வாரம் நிலவிய சீரற்ற வானிலை காரணமாக ஏற்பட்ட சேதவிவரங்கள் தொடர்பான முழுமையான அறிக்கை வெள்ளிக்கிழமை வெளியிடப்படும்" என, அமைச்சரவை இணைப்பேச்சாளர் அமைச்சர் கயந்த கருணாதிலக்க தெரிவித்தார்.

"அனர்த்தங்களுக்கு உள்ளாகியுள்ள மக்களுக்கு தேவையான உதவிகளை வழங்குவதற்கு அரசாங்கம் நடவடிக்கை எடுத்துள்ளது." என்றும் கூறினார். (இ)



நாட்டின் தென்பகுதியில் ஏற்பட்டுள்ள வெள்ள இடரால் பாதிக்கப்பட்ட மக்களுக்கு உதவும் வகையில், பதுக்குடியிருப்பு வணிகர் கழகத்தினர் அத்தியாவசியப் பொருள்களைச் சேகரித்து பதுக்குடியிருப்புப் பிரதேச செயலகத்தில் நேற்று முன்தினம் கையளித்தனர். (அ)



கிளிநொச்சி வலயக் கல்விப் பணிப்பாளராக திருநாணம் ஜோன் குயின்ஸ் தனது கடமைகளை இன்று பொறுப்பேற்றுக்கொண்டார். (அ-13)

இரண்டாவது நாளாக

பற்றி எரிகிறது சென்னை சில்க்ஸ்



சென்னை சில்க்ஸ் கட்டடத்தில் இரண்டாவது நாளாக தொடர்ந்து எரியும் தீயால், இன்று காலை 7 மணி அளவில் கட்டடத்தின் முன்பகுதி இடிந்து விழுந்தது. தீயணைப்பு பணி 30 மணி நேரத்துக்கும் மேலாக தொடர்கிறது. ஆனால், இன்று நண்பகல் வரை தீயை முழுவதுமாக கட்டுக்குள் கொண்டுவர முடியவில்லை. சென்னை, தியாகராய நகரில் உள்ள ஏழு மாடிகள் கொண்ட சென்னை சில்க்ஸ் கட்டடத்தில், நேற்று அதிகாலை தீபிடித்தது. அந்தத் தீ,

ஏழு மாடிக்கும் பரவியது. தீயணைப்பு படையினர் தீயை அணைக்க தொடர்ந்து முயற்சித்து வருகின்றனர். இந்நிலையில், இன்று அதிகாலை 3.20 மணி அளவில் சென்னை சில்க்ஸ் கட்டடத்தின் வலது புறம் 7ஆவது தளத்திலிருந்து 2ஆவது தளம் வரை பெரும் சத்தத்துடன் இடிந்து விழுந்தது. இருப்பினும், அருகில் உள்ள கட்டடங்களுக்கு சேதம் ஏதும் ஏற்படவில்லை. மீண்டும் கட்டடத்தின் முன்பகுதியில் தீ பற்றிய நிலையில், காலை 7 மணி அளவில் முன்பகுதியும் இடிந்து விழுந்தது. (இ)

தீவிரவாதிகள் இருவர் சுட்டுக் கொலை

காஷ்மீர் மாநிலம் சோபூர் பகுதியில் பாதுகாப்பு படையினர் நடத்திய தேடுதல் வேட்டையில் சிக்கிய இரு தீவிரவாதிகள் என்கவுண்டரில் சுட்டுக் கொல்லப்பட்டனர். இன்று காலை நாதிபோரா என்ற பகுதியில் தீவிரவாதிகள் பதுங்கியிருப்பது பாதுகாப்பு படையினருக்கு தெரியவந்தது. இதையடுத்து, அப்பகுதியை முற்றுகையிட்டு அவர்கள் தீவிர கண்காணிப்பில் ஈடுபட்டனர். அங்குள்ள ஒரு வீட்டில் பதுங்கியிருந்த தீவிரவாதிகள் பாதுகாப்பு படையினரை நோக்கி துப்பாக்கியால் சுட்டனர். பதிலடியாக, தீவிரவாதிகளை நோக்கி பாதுகாப்பு படையினர் தாக்குதல்களை நடத்தினர். சிறிது நேரம் நீடித்த இந்தத் துப்பாக்கி சண்டையில் இரு தீவிரவாதிகள் கொல்லப்பட்டதாக தகவல்கள் தெரிவிக்கின்றன.

படை திரட்டும் கேரள முதல்வர்

கால்நடை சந்தைகளில் மாடுகள் உள்ளிட்ட கால்நடைகளை இறைச்சிக்காக விற்கவும், வாங்கவும் தடை விதித்து மத்திய அரசு உத்தரவு பிறப்பித்தது. இதற்கு நாடு முழுவதும் அரசியல் கட்சியினர் உட்பட பல்வேறு தரப்பினரும் எதிர்ப்பு தெரிவித்து வருகின்றனர். மத்திய அரசின் இந்த அதிரடி உத்தரவுக்கு கேரள முதல்வர் பினராயி விஜயன் கடும் எதிர்ப்பு தெரிவித்து உள்ளார்.



உடனடியாக இந்த உத்தரவைத் திரும்பப் பெற வேண்டும் என்று அவர் பிரதமர் நரேந்திர மோடிக்கு கடிதம் எழுதி உள்ளார். மேலும் இது தொடர்பாக விவாதம் நடத்த அனைத்து மாநில முதல் மந்திரிகளுக்கும் அழைப்பு விடுத்து அவர் கடிதம் எழுதி உள்ளார். (அ)

ஹெலி விபத்து

13 ராணுவத்தினர் பலி

துருக்கியின் வடகிழக்கு பகுதியில் ராணுவத்திற்கு சொந்தமான ஹெலிகொப்டர் ஒன்று மின் வயர்கள் மீது மோதி விபத்துக்குள்ளானதில், அதில் பயணம் செய்த ராணுவ வீரர்கள் 13 பேர் உயிரிழந்ததாக துருக்கி ராணுவம் அறிவித்துள்ளது. துருக்கி - ஈராக் எல்லையில் உள்ள ஸ்ரீநாக் மாகாண விமான ஏவு

தளத்தில் இருந்து சென்ற கோகர் ஹெலிகொப்டர் புறப்பட்ட சில நிமிடங்களிலேயே விபத்தில் சிக்கியது. மீட்புப் பணிகளை மேற்கொள்ள விபத்து நிகழ்ந்த இடத்துக்கு மீட்புக்கு ஒன்றும் அனுப்பப்பட்டுள்ளதாக துருக்கி ஆளுநர் அலுவலகம் அறிக்கை வெளியிட்டிருக்கிறது. (ஆ)



வெடிகுண்டு மிரட்டல்

ஆஸ்திரேலியாவில் மெல்பேர்ன் நகரில் இருந்து மலேசிய தலைநகர் கோலாலம்பூருக்கு எம்.எச் 128 என்ற மலேசியன் ஏர்லைன்ஸ் விமானம் புறப்பட்ட 30 நிமிடத்தில் பயணி ஒருவர் திடீரென எழுந்து தன்னிடம் வெடிகுண்டுகள் இருப்பதாகவும் விமானத்தை வெடிக்க வைக்க போவதாகவும் மிரட்டியபடி விமானி அறைக்குள் நுழைய முற்பட்டார். உடனேயே மிரட்டிய நபரை பயணிகளும் சிப்பந்திகளும் இருக்கையில் கட்டி வைத்தனர். இந்நிலையில் விமானம் மெல்பேர்ன் விமான நிலையத்தில் அவசரமாக தரையிறக்கப்பட்டது. (எ)



வட மாகாண கிராம அபிவிருத்தி அமைச்சர் பா.டெனிஸ்வரன் தனது பிரமாண அடிப்படையிலான மூலதன நன்கொடை நிதியில் இருந்து மன்னார் மாவட்டத்தை சேர்ந்த தேவையுடைய பயனாளிகள் சிலருக்கு துவிச்சக்கர வண்டிகளை நேற்று வழங்கினார். (அ)

தூஷணத்தால் திட்டியவர் கைது

நாடாளுமன்ற வளாகத்தில் வைத்து, அதிகாரிகளைத் தூஷணத்தால் திட்டிய நபரை நாடாளுமன்ற பொலிஸார் கைதுசெய்தனர். இந்த சம்பவம், 30 திகதி மாலை இடம்பெற்றுள்ளது. நாடாளுமன்ற வளாகத்துக்குள் நுழைந்த குறித்த நபர் அங்கிருந்த அதிகாரிகளை தூஷணத்தால் திட்டியதுடன், மிகவும் அசாதாரணமான முறையிலும் நடந்து கொண்டுள்ளார். நாடாளுமன்ற வளாகத்துக்குள் அவர், என்ன நோக்கத்துக்காக நுழைந்தார் என்பது தொடர்பில் விசாரணைகள் முன்னெடுக்கப்பட்டுள்ளதாக பொலிஸார் தெரிவித்தனர். (ஆ)



சுவிட்சர்லாந்து ஜெனிவாவில் வசிக்கும் பிரபு என்பவர் தனது தந்தையின் 3ஆம் ஆண்டு நினைவு நாளில் முல்லைத்தீவு, கள்ளப்பாடு பகுதியைச் சேர்ந்த பெண்ணொருவருக்கு வாழ்வாதார உதவியாக சிறு தொகைப் பணத்தை வழங்கியுள்ளார். குறித்த பெண் தன் இரு பிள்ளைகளை போராட்டத்தில் இழந்தவர். இவருக்கான வாழ்வாதார உதவிப்பணத்தை சமூகசேவையாளரும், வலிவடக்கு மீள்குடி யேற்ற சங்கத்தலைவருமான ச.சஜீவன் சேர்ப்பித்தார்.



ஜேர்மனி ஸ்டூட்காட் மாநிலத்தில் இயங்கும் 'உறவுகளுக்கு கரம் கொடுப்போம்' அமைப்பு, இறுதிப்போரில் பாதிக்கப்பட்டு ஒரு கையை இழந்த தேவிபுரம் புதுக்குடியிருப்பை சேர்ந்த தேவராசா நோயல்பெனடிக்கொளம் என்பவருக்கு வாழ்வாதார உதவியாக 50 ஆயிரம் ரூபாவை வழங்கியது. குறித்த அமைப்பின் யாழ். மாவட்ட அமைப்பாளரான சிவகுமார் அதனை பயனாளியிடம் சேர்ப்பித்தார். (அ)

வன உயிரினங்களுக்கு

பாதிப்பு

இலங்கையில் மழை வெள்ளம் மற்றும் நிலச்சரிவுகள் போன்ற அனர்த்தம் ஏற்பட்ட பிரதேசங்களில் வசித்த வன உயிரினங்களும் பாதிப்புக்கு உள்ளாகியிருப்பதாக வன உயிரின திணைக்களம் கூறியுள்ளது. இதன் காரணமாக முதலை, பாம்பு போன்ற உயிரினங்களால், மனித உயிர்களுக்கு அச்சுறுத்தல் ஏற்படும் வாய்ப்புகள் ஏற்பட்டுள்ளதாக வன உயிரினங்கள் சுகாதாரத் துறை இயக்குநர் டொக்டர் தாரக்க பிரசாத் கூறியுள்ளார்.

ஊடகவியலாளர் நடேசன் நினைவேந்தல்




படுகொலை செய்யப்பட்ட ஊடகவியலாளர் மாமனிதர் நடேசனின் 13 ஆம் ஆண்டு நினைவேந்தல் நேற்று மாலை நடைபெற்றுள்ளது. யாழ். பிரதான வீதியில் அமைந்துள்ள படுகொலை செய்யப்பட்ட ஊடகவியலாளர்களின் நினைவுத் தூபியில் யாழ். ஊடக அமையத்தின் தலைவர் சபேசன் தலைமையில் நினைவேந்தல் நடைபெற்றுள்ளது. தூபிக்கு தமிழ்த்தேசிய மக்கள் முன்னணியின் தலைவர் கஜேந்திரகுமார் பொன்னம்பலம் மலர்மாலை அணிவித்தார். தொடர்ந்து ஊடகவியலாளர்கள் தீபங்களை ஏற்றி அஞ்சலி செலுத்தினர். (எ-14)

இன்ரஸ்கிறாமில் சற்றிங்

பிரபல சமூக வலைத்தளங்களில் ஒன்றான இன்ஸ்டாகிராம், தன்னுடைய புதிய அப்டேட்டை வெளியிட்டுள்ளது.

பேஸ்புக் நிறுவனத்திற்கு சொந்தமான இந்த செயலி தன்னுடைய புதிய அப்டேட்டில் நேரடி சற்றிங் சேவையைத்




தொடங்கியுள்ளது. மேலும் இந்த புதிய அப்டேட்டில் சற்றிங் செய்யும் போது தற்போது விலங்குகளையும் சேர்த்து அனுப்பலாம்.

லேண்ட்ஸ்கேப் மற்றும் போர்ட்ராய்ட் புகைப்படம் மற்றும் வீடியோக்களையும் பார்த்து மகிழலாம்.

ஷாருக் பலி?

பொலிவுட் நடிகர் ஷாருக்கான் விமான விபத்தில் பலியாகிவிட்டார் என செய்திகள் பரவி வருகின்றன.

தற்போது அவர் எல்.ராய் இயக்கத்தில் புதிய படத்தில் நடித்துக்கொண்டிருக்கிறார். அவர் இறந்தார் என்பது வெறும் வதந்தி என்று அறிவிக்கப்பட்டுள்ளது.



பேஸ்புக் தளத்தில் சர்ச்சைக்குரிய போஸ்ட் ஒன்றுக்கு லைக் செய்த நபருக்கு சவிட்சர் லாந்து நீதிமன்றம் 4000 டொலர்வரை அபராதம் விதித்துள்ளது.

பேஸ்புக்கில் விலங்குகள் நல குறூப் ஒன்றை நடத்தி வரும் எர்வின் கெஸ்லர் பதிவிட்ட கருத்துக்களுக்கு இனவாதத் தன்மை கொண்ட கொமெண்ட்கள் பதிவு செய்யப்பட்டுள்ளதாக தெரிவிக்கப்பட்டுள்ளது.

இந்நிலையில் நீதிமன்ற தரவுகளில் பெயர் குறிப்பிடப்படாத நபர், இவ்வாறான கருத்துக்களுக்கு லைக் செய்துள்ளார்.

மேலும் கெஸ்லர் குறித்து சர்ச்சைக்குரிய கருத்துக்களை பதிவிட்ட பலரை நீதிமன்றம் குற்றவாளிகள் என தீர்ப்பளித்து,

அவர்களுக்கு தண்டனைகளும் விதித்துள்ளது.

இது வேற லெவல்



முருகதாஸ்-மகேஷ் பாபு கூட்டணியில் உரவாகியிருக்கும் ஸ்பைடர் படத்தின் டீசர் இன்று காலை வெளியாகி பெரும் வரவேற்றைப் பெற்றுள்ளது. கிராபிக் காட்சிகள் நிறைந்திருக்கிறது என்பதை எடுத்துக் காட்டும் வகையில் அந்த டீசர் பிரதிபலித்துள்ளது.

இந்தப் படத்துடன் இயக்குநர் முருகதாஸ் வேறு ஒரு கட்டத்தை எட்டுவார் என எதிர்பார்க்கப்படுகிறது.

உயிர் தப்பிய சன்னி



பொலிவுட்டில் கவர்ச்சி நடிகையாக வலம்வரும் சன்னி லியோனுகென்று உலகமெங்கிலும் தனி ரசிகர் பட்டாளமே உண்டு.

இந்நிலையில், சன்னிலியோன் தனது கணவர் மற்றும் நண்பர்களுடன் பயணித்த தனியார் விமானம் ஒன்று மோசமான வானிலையால் விபத்து ஏற்படும் நிலைக்குச் சென்று, கடைசியில் உயிர் பிழைத்து வந்துள்ளதாக தனது டுவிட்டர் பக்கத்தில் சன்னி லியோன் தெரிவித்துள்ளார்.

'லீக்'கானது 'காலா'




சூப்பர் ஸ்டார் நடிகரின் ஜெட் வேகத்தில் காலா படப்பிடிப்பு நடந்து வருகின்றது.

இந்நிலையில் இப்படத்தின் "ஓப்பனிங்" பாடல் சமீபத்தில் படமாக்கப்பட்டது. அதை யாரோ படக்குழுவுக்குத் தெரியாமல் வீடியோவாக ஒரு சில நிமிடங்கள் எடுத்து வெளியிட்டுள்ளனர்.

இது படக்குழுவுக்கு கடும் அதிர்ச்சியை கொடுத்துள்ளது. கபாலிக்கும் இதேபோல் 'லீக்'காகியமை குறிப்பிடத் தக்கது.

சந்தேகம்

இலங்கை அணியின் தலைவரான மத்யூஸ் காயம் காரணமாக சம்பியன் கிண்ணத் தொடரில் தென்பிரிக்காவுக்கு எதிரான முதலாவது போட்டியில் விளையாடுவது சந்தேகம் எனத் தெரிவிக்கப்பட்டுள்ளது. இங்கிலாந்து - வேல்ஸ் இணைந்து நடத்தும் சம்பியன்கிண்ணத் தொடர் இன்று ஆரம்பமாகியுள்ள நிலையில், நாளைமுதிர்நடை தென்னாபிரிக்காவை இலங்கை எதிர்கொள்ளவுள்ளமை குறிப்பிடத்தக்கது.



நட்சத்திரங்கள்

100

ஈ.எஸ்.பி.என். வெளியிட்டுள்ள உலகின் தலைசிறந்த விளையாட்டு வீரர்கள் பட்டியலில் போர்த்துக்கல்லின் உதைபந்தாட்ட வீரரான கிறிஸ்டியானோ ரொனால்டோ முதலிடத்தைப் பிடித்துள்ளார்.

அமெரிக்காவின் கூடைப்பந்தாட்ட வீரரான லெபோர்ன் ஜமேஸ், ஆர்ஜென்டினாவின் லயனல் மெனி, சவிட்சர்லாந்தின் டென்னிஸ் வீரரான ரோஜர் பெடர், அமெரிக்க கோல்ப் வீரரான மைக்கெல்சன், பிரேசிலின் உதைப்பந்தாட்ட வீரரான நெய்மர், ஜமைக்காவின் ஓட்ட வீரரான உசைன் போல்ட் ஆகியோர் முறையே இரண்டு தொடக்கம் ஏழு வரையான இடங்களைப் பிடித்தனர்.

கிரிக்கெட்டைப் பொறுத்தவரையில் இந்தியாவின் விராட் கோலி (13), டோனி (15), யுவராஜ் சிங் (90), ரெய்னா (95) ஆகியோர் இடம்பிடித்துள்ளனர்.

பனிப்போரால் அச்சம்



கும்பிளே - விராட்கோலிக்கிடையிலான கருத்து வேறுபாட்டை நீக்க இந்தியக் கிரிக்கெட் சபைச் செயலாளர் அமிதாப் சவுத்ரி, பொதுமேலாளர் ஸ்ரீதர் ஆகியோர் சமரச முயற்சியில் ஈடுபடவுள்ளனர் எனத் தகவல்கள் வெளியாகியுள்ளன. தற்போது நடைபெற்று வரும் சம்பியன்ஸ் கிண்ணத் தொடரில் இந்திய அணி பாதிக்கக்கூடும் என்ற அச்சம் காரணமாகவே இந்த நடவடிக்கை அவசரமாக எடுக்கப்பட்டுள்ளது.

இந்தியக் கிரிக்கெட் அணியின் பயிற்சியாளர் கும்பிளேவின் பதவிக் காலம் சம்பியன்ஸ் கிண்ணத் தொடருடன் முடிவடைகிறது. அவர் தொடர்ந்து அந்தப் பதவியில் நீடிப்பார் என்று எதிர்பார்க்கப்பட்ட நிலையில், புதிய பயிற்சியாளர் தேர்வுக்கான விண்ணப்பங்கள் கோரப்பட்டன.

கும்பிளே - கோலி இடையிலான கருத்து வேறுபாடு காரணமாகவே புதிய பயிற்சியாளர் தேர்வுக்கான அறிவிப்பு வெளியானதாக செய்திகள் வெளியாகியிருந்தமை குறிப்பிடத்தக்கது.

முன்னேற்றம்!

பிரெஞ் ஓபன் டென்னிஸ் தொடரில் நேற்று நடைபெற்ற இரண்டாவது சுற்று ஆட்டங்களில் ஜோகோவிச், நடால், முகுருஸா, குன்னட்சோவா மற்றும் வீனஸ் ஆகியோர் வெற்றிபெற்றனர்.

ஆண்கள் ஒற்றையருக்கான ஆட்டத்தில் தரவரிசையில் இரண்டாவது இடத்தில் உள்ள செர்பிய வீரரான ஜோகோவிச் 6:1, 6:4, 6:3 என்ற சுற்றுக் கணக்கில் போர்த்துக்கல்லின் ஜோசெளசாவை வீழ்த்தினார்.

மற்றொரு ஆட்டத்தில் நான்காம் நிலை வீரரான ஸ்பெய்னின் நடால் 6:1, 6:4, 6:3 என்ற சுற்றுக் கணக்கில் நெதர்லாந்தின் ரொபின் ஹாசேவை வெற்றிபெற்றார்.

இதேவேளை பெண்களுக்கான ஒற்றையர் பிரிவு ஆட்டங்களில் நான்காம் நிலை வீராங்கனையான ஸ்பெய்னின் முகுருஸா எஸ்ரோனியாவின் கொன்டெவெய்டை வீழ்த்தினார்.

ஏனைய ஆட்டங்களில் குன்னட்சோவா, வொஸ்னியாக்கி, வீனஸ் வில்லியம்ஸ் ஆகியோர் வெற்றிபெற்று முன்றாவது சுற்றுக்கு முன்னேறினர்.

கார் விபத்து

5 வயதுச் சிறுவன் பலி



கிணிகத்தேனை பகுதியில் கார் ஒன்று இன்று அதிகாலை 1.30 மணியளவில் வீதியை விட்டு விலகி சுமார் 80 அடி பள்ளத்தில் பாய்ந்து விபத்துக்குள்ளானது. இந்தச் சம்பவத்தில் 5 வயதுச் சிறுவன் உயிரிழந்துள்ளார். மேலும் இக் காரில் பயணித்த மூவர் படுகாய மடைந்த நிலையில் கிணிகத்தேனை வைத்தி யசாலையில் அனுமதிக்கப்பட்டு,

அதில் ஒருவர் மேலதிக சிகிச்சைக்காக நாவலப்பிட்டி வைத்திய சாலைக்கு மாற்றப்பட்டுள்ளார். உயிரிழந்த சிறுவனின் தந்தையும், தாயும், பாட்டியுமே இவ்வாறு விபத்தில் காயமடைந்தவர்கள். உயிரிழந்த சிறுவன் சனித் தேமிக்க என அடையாளம் காணப்பட்டுள்ளார். (எ)

ஒருவர் மீட்பு

பத்தேகம கிங் கங்கையில் மரம் ஒன்றில் தொங்கிக்கொண்டிருந்த இரண்டு பேர் மீட்கப்பட்டுள்ளனர்.

நிவாரணம் வழங்கச் சென்ற படகொன்று அப்பிரதேசத்திற்கு சென்ற போதே அவர்கள் இவ்வாறு காப்பாற்றப்பட்டுள்ளனர். அவர்கள் பத்தேகம - கனேகம கிராமத்தைச் சேர்ந்த 55 வயதான நபரும், அவரின் 10 வயதான பேரனும் என தெரியவந்துள்ளது. படகொன்றில் வெள்ளப்பெருக்கை பார்வையிடச் சென்ற நிலையில் அவர்கள் பயணித்த படகு கிங் கங்கையில் கவிழ்ந்துள்ளது. இதனாலேயே அவர்கள் இருவரும் மரம் ஒன்றில் தொங்கியபடி இருந்ததாகத் தெரியவருகின்றது. (உ)

அந்த நாள் ஞாபகம்.....!



1981.06.01

யாழ். பொதுசன நூலகம் இனவாதிகளால் அதிகாலையில் எரியூட்டப்பட்டது. பல்லாயிரக் கணக்கான நூல்கள் இதில் எரிந்து சாம்பராகின.

யானைகளால் இடம்பெயர்வா?

ஓதியமலைக் கிராமத்தில் மீள்குடிய மர்ந்த மக்கள் யானைகளின் அட்டகாசத்தால் மீண்டும் இடம்பெயரும் நிலைக்குத் தள்ளப்பட்டுள்ளனர். குறித்த பகுதியில் இருந்து 30 வருடங்களுக்கு முன்னர் இடம்பெயர்ந்து சென்ற மக்கள் தற்போதே மீள்குடியமர்த்தப் பட்டனர். ஆயினும் இங்கு காட்டு யானைகளின் அட்டகாசம் அதிகரித்துள்ளது. மக்களின் வீடுகளையும், பயிர்ச்செய்கைகளையும் நாசம் செய்து வருகின்ற, யானைகளிடம் இருந்து பாதுகாப்பு பெற வேலிகளை அமைக்குமாறு மக்கள் விடுத்த கோரிக்கையை அரசு நிறைவேற்றவில்லை. யானைகளின் அட்டகாசத்தால் மீண்டும் இடம்பெயர் வேண்டியநிலை வருமோ என்ற அச்சத்தில் ஓதியமலை மக்கள் உள்ளனர். (ஆ-55)

சட்டவிரோத நெற்பயிர்கள்

கிளிநொச்சியில் அழிப்பு



அனுமதி பெறப்படாமல் 47 ஏக்கரில் விதைக்கப்பட்ட நெற்பயிர்கள் கிளிநொச்சியில் இன்று அதிகாரிகளால் அழிக்கப்பட்டுள்ளன.

இரணைமடுகுளத்தின் கீழ் 2017 ஆம் ஆண்டுக்கு 890 ஏக்கரிலேயே சிறுபோக நெற்செய்கைக்கு அனுமதி வழங்கப்பட்டிருந்தது. எனினும் அனுமதிக்கப்பட்ட அளவை விட சட்டவிரோதமாக 280 ஏக்கர் நெற்பயிர்

செய்கை மேற்கொள்ளப்பட்டமை கண்டு பிடிக்கப்பட்டது. இரணைமடுகுளத்தில் 10 அடிக்கும் குறைவாகவே நீர் இருப்பதால், இந்த சட்டவிரோத விதைப்பால் ஏனைய வயல்களில் உள்ள நெற்பயிர்களுக்கு பாதிப்பு ஏற்படும் நிலை உருவானது. இதனால் முதற்கட்டமாக உரிமை கோரப்படாத 47 ஏக்கரில் விதைக்கப்பட்ட நெற்பயிர்கள் அதிகாரிகள் முன்னிலையில் இன்று உழவு இயந்திரங்கள் மூலம் அழிக்கப்பட்டன. (அ-13)

சைட்டம் வழக்கு நீதியரசர் விலகல் !

சைட்டம் தொடர் பிலான வழக்கிலிருந்து உயர்நீதிமன்ற நீதியரசர் விஜித் கே. மலல்கொட விலகிக் கொண்டார். தொழில்நுட்பத்துக்கும் மருத்துவத்துக்கும் தெற்காசிய நிறுவனத்தில் (சைட்டம்) மருத்துவப் பட்டம் பெறும் மாணவர்கள், இலங்கை மருத்துவ சபையில் பதிவு செய்யலாம் என, மேன்முறையீட்டு நீதிமன்றம் வழங்கிய தீர்ப்புக்கு எதிராக,

இலங்கை மருத்துவ சபை, தாக்கல் செய்த மனு மீதான வழக்கிலிருந்தே அவர் விலகிக்கொள்வதாக நேற்று அறிவித்தார். "மேன்முறையீட்டு நீதிமன்ற நீதியரசரான நான் இருந்த போது தான் மேற்கண்ட தீர்ப்பு வழங்கப்பட்டது. ஆகையால், தீர்ப்புக்கு எதிரான முறையீட்டு விசாரணைக்கு முன் விருந்து இருந்து நான் விலக்கிக்கொள்கிறேன் என நீதியரசர் விஜித் கே. மலல்கொட அறிவித்துள்ளார். (உ)

மண் ஏற்றிச்சென்ற உழவு இயந்திரம் மீது

துப்பாக்கிச்சூடு

சட்டவிரோதமான முறையில் மண் ஏற்றி வந்த உழவு இயந்திரம் மீது பொலிஸார் துப்பாக்கிச் சூடு நடத்தியுள்ளனர். வாழைச்சேனை பொலிஸ் பிரிவில் இன்று அதிகாலை இச்சம்பவம் இடம்பெற்றுள்ளது. ஓட்டமாவடி பாலத்தடியில் கடமையில் இருந்த பொலிஸார் மண் ஏற்றி வந்த உழவு இயந்திரத்தை நிறுத்துமாறு சமிக்ஞை



செய்துள்ளார் எனும் சாரதி நிறுத்தாமல் சென்றமையால் உழவு இயந்திரத்தை துரத்திச்சென்ற பொலிஸார் மீது வாடை அமிர் அலி வித்தியாலயத் துக்கு அருகில் வைத்து ரயருக்கு துப்பாக்கிச் சூடு நடத்தி சாரதியை கைது செய்துள்ளனர். (உ)

கரவெட்டியில் விபத்து மூவர் காயம்



கரவெட்டி பிரதேச செயலகத்துக்கு அருகாமையில் இரு மோட்டார் வண்டிகள் நேருக்கு நேர் மோதுண்டு விபத்துக்குள்ளானது. இச்சம்பவத்தில் மூவர் பலத்த காயத்துடன் பருத்தித்துறை ஆதார வைத்திய சாலையில் சேர்க்கப்பட்டுள்ளனர். இன்று காலை 9.30 மணியளவில் இடம்பெற்ற இந்த விபத்தில் கரணவாய் மேற்கு, வியாபாரிமூலை மற்றும் இன்பருட்டியைச் சேர்ந்த வைகுந்தன், செந்தூரன், தர்சன் ஆகியோரே காயங்களுக்கு உள்ளாகியுள்ளனர். (உ-11)

இன்று காலை 9.30 மணியளவில் இடம்பெற்ற இந்த விபத்தில் கரணவாய் மேற்கு, வியாபாரிமூலை மற்றும் இன்பருட்டியைச் சேர்ந்த வைகுந்தன், செந்தூரன், தர்சன் ஆகியோரே காயங்களுக்கு உள்ளாகியுள்ளனர். (உ-11)

இடைநிறுத்தம்

நீர்கொழும்புச் சிறைச் சாலைப் பொறுப்பதிகாரி உள்ளிட்ட 3 உத்தியோகத்தர்கள் பணியில் இருந்து இடைநிறுத்தப்பட்டுள்ளனர். நான்கு கைதிகள் நீர்கொழும்புச் சிறைச்சாலையில்

இருந்து தப்பியோடிய சம்பவத்தோடு இந்த அதிகாரிகளுக்கு தொடர்பு இருப்பதாகக் குற்றம் சாட்டியே இவ்வாறு பதவி இடைநிறுத்தம் செய்யப்பட்டுள்ளதாகக் கூறப்படுகின்றது. (அ-44)

படகு விபத்து

ஒரே குடும்பத்தைச் சேர்ந்த மூவர் பலி

மாத்தறை - அத்துடாவ பகுதியில் இன்று படகு கவிழ்ந்து விபத்துக்குள்ளாகியது. இச்சம்பவத்தில் ஒரே குடும்பத்தைச் சேர்ந்த மூவர் உயிரிழந்துள்ளனர்.

30 வயதான தாய், 38 வயதான தந்தை மற்றும் அவர்களது 14 வயதான மகனுமே இவ்வாறு பலியாகியுள்ளதாக கடற்படையினர் குறிப்பிட்டுள்ளனர். (எ)

விற்பனைப் பிரதிநிதிகள் தேவை

'எதிர்வாழி' மாலைத் தினசரிக்கு விற்பனைப் பிரதிநிதிகள் தேவை

வேலை நேரம்: மாலை 4 மணி முதல் மாலை 6.30 வரை (இரண்டரை மணித்தியாலங்கள்)

வேதனம்: 15,000 + உட்கம்படி

தொடர்புக்கு:

021 300 4848, 077 657 5907
ethirolimedia@gmail.com

